

प्रेस विज्ञप्ति

समय पालनता में जयपुर मेट्रो ने नई मिसाल कायम की

03 अक्टूबर, 2015 जयपुर। जयपुर मेट्रो ने 3 जून अपनी शुरुआत से ही समय पालनता को एक मिशन की तरह लेते हुए नई मिशाल कायम की है। अगस्त एवं सितम्बर माह में कुल 7947 ट्रेनों के संचालन के दौरान केवल 2 ट्रेनें प्रत्येक माह में एक-एक ट्रेन, अपने गंतव्य पर 2 मिनट से अधिक की देरी से पहुंची।

जयपुर मेट्रो के परिचालन एवं सिस्टम निदेशक श्री सी.एस. जीनगर ने बताया कि गत चार माह में 30 सितम्बर तक जयपुर मेट्रो द्वारा 15729 ट्रेनों के संचालन में से 15702 ट्रेनों यानी 99.82 प्रतिशत ट्रेनों ने समय पालनता बनाई रखी, जो किसी भी नई रेल प्रणाली के लिये एक मिसाल है। इसके लिये विश्वस्तरीय तकनीकी सिस्टम एवं मेट्रो कर्मियों द्वारा दिन-रात अनुसरण एवं परिचालन का विशेष योगदान है।

श्री जीनगर ने बताया कि सभी मेट्रो स्टेशनों, प्लेटफार्मों एवं कोनकोर्स के पैड एरिया में कम्प्यूटरीकृत यात्री सूचना डिस्प्ले बोर्ड लगाये गये हैं, जिसमें यात्री, आने वाली ट्रेन कितने मिनट बाद पहुंचेगी की जानकारी स्वयं जान सकते हैं। इससे यात्री अनावश्यक दौड़ने व भागने से बचेंगे तथा वेटिंग रूम का सही उपयोग भी कर सकेंगे, जो सार्वजनिक परिवहन यात्रा करने की उनकी भावना को भी दर्शाता है।

जनसंपर्क अधिकारी